



■ Faiq HÜSEYNBƏYLİ

### SÖZ ALƏMİNDƏ

Mən qəmə aşiqəm, dərd ilə şadam,  
Özümə özgəyəm, özümə yadam –  
Boğulur şeirin içində adam...  
Hərə bir adamdı öz aləmində.

Sözə can verən də, alan da eşqdi,  
Çiçəyi açan da, solan da eşqdi.  
Həqiqət də eşqdi, yalan da eşqdi,  
Oğru aləmində, düz aləmində.

Bu şair ömrümü günə sərmişəm,  
Həsretə, hicrana könül vermişəm.  
Bir az divanəyəm, bir az dərvişəm,  
Sərgərdan gəzirəm söz aləmində.

### ƏLLƏRİN

Qara günün boz eşqinə,  
Yağan ağ qardı əllərin.  
Nə yaxşı varsan dünyada,  
Nə yaxşı vardı əllərin...

Ahım aşiq nəfəsidi,  
Sözüm ruhumun səsidir.  
Ürəyimin qəfəsidi,  
Sehirlitordu əllərin.

Sözəm, dilində ölmədim,  
Közəm, küzündə ölmədim.  
Sənin əlində ölmədim,  
Məzardı, gordu əllərin.

Sən uçduqca mələk kimi,  
Titrəyir kəpənək kimi.  
Açılıbdı çiçək kimi,  
Yazdı, bahardı əllərin.

Bir dən götür tellərimdən,  
Aylarımdan, illərimdən...  
Çək əlini əllərimdən,  
Özgəyə yardı əllərin.

### ALLAH, MƏNİ BAĞIŞLA!

Qəminə ağladığın,  
Bu bəxtikəm nəyindi?  
Sən deyən olmadım mən,  
Nə əvvəllər, nə indi.

Nəyimi sevdin mənəm,  
Layiqəmmi sevginə?  
Get bir az da özünü,  
Özgələri sevginə.

Solmayaydı çiçəklər,  
Yağmayaydı yağışlar.  
Sən deyən olmadım mən,  
Allah, məni bağışla!

### SÖZÜN DƏRDİ

Bir parça buz kimi əriyir ömür,  
Günəş hardan bilər dərini?  
Od olub eşq ilə yanmaq gözəldi,  
Sonda kül çəkəcək közün dərini.

Kiminsə canına sadağa düşür,  
Baxtına sədd düşür, qadağa düşür...  
Ayağım özümdən qabağa düşür,  
Həsretlə daşıyır izin dərini.

Torpaq belə bilməz, daş belə bilməz,  
Ayağın bildiyin baş belə bilməz.  
Kırpık belə bilməz, qaş belə bilməz,  
Bilsə, ürək bilər gözün dərini.

İlahi, sən məni yetişdir ona,  
Doqquz gözəlliyi sığmır bir dona.  
Bütün dərnlərimi atıb bir yana,  
Sevdim bu gül üzlü qızın dərini.

Kim haqqı-salamı kəsib söz üstə,  
Kim öz qismətindən küsüb söz üstə...

Nanə yarpağı tək əsib söz üstə,  
Hələ də çəkirəm sözün dərini.

### ARDIMCA

Fələk nə sayırsa, mən də sayıram,  
Günahımı göz yaşımıla yuyuram.  
Doğudan Batiya addımlayıram,  
İzlərim boylanır ardımca mənəm.

Yenə qaş qaralır, qaranlıq çökür,  
Ağrını-acını şeirim çəkir.  
Yetim uşaq kimi boynunu bükür,  
Sözmlərim boylanır ardımca mənəm.

Demə, olmalıymış elə olanlar,  
Elə düşməliymiş dilə olanlar.  
Yeridi, yürüdü şirin yalanlar,  
Düzlərim boylanır ardımca mənəm.

Ömrüm saçındakı dəndə qalıbdı,  
Dumanda qalıbdı, çəndə qalıbdı.  
Gedirəm, gözmlərim səndə qalıbdı,  
Gözmlərin boylanır ardımca mənəm.

### GƏLMİSƏN

Göz yaşıyla sürmələnen bəxtəvər,  
Dərnlərimə ağlamağa gəlmisən?  
Günəş kimi qor olmuşam yanmışam,  
Bulaq kimi çaqlamağa gəlmisən?

Üzüm gülür bu qüssədə, bu qəmdə,  
Ağrım-acım çiçək açır qələmdə.  
Dağ üstünə dağ qalanıb sinəmdə,  
Sən də durub daqlamağa gəlmisən.

Bu dərnlərin, bu qəmlərin mübarək,  
Əzabların, sitəmlərin mübarək.  
Xoş gəlmisən, qədəmlərin mübarək,  
Dərnlərimi yoxlamağa gəlmisən?

Mən gedirəm eşq yolunda azmağa,  
Diri-diri məzarımı qazmağa.  
Bilirəm ki, son sözünü yazmağa,  
Kitabımı bağlamağa gəlmisən.

### YENƏ GƏLSƏM DÜNYAYA

Yenə gəlsəm dünyaya,  
Yenə qurban olaram.  
Uca dağ tək dumana,  
Çənə qurban olaram.

Eşqdən su içən Aya,  
Qəmə nur saçan Aya -  
Səninlə keçən aya,  
Günə qurban olaram.

Ürək aç həqiqətə,  
Uyma hər söz-söhbətə.  
Sən olan tərifiqətə,  
Dinə qurban olaram.

Yenilər bu sevdaya  
Hər divar, hər daş-qaya...  
Yenə gəlsəm dünyaya,  
Sənə qurban olaram.

### SALAM, AY DİVAR!

Xoş gördük, axşamın xeyirli olsun,  
Necəsən bu axşam?...  
Salam, ay divar!..  
Gəl bir az dərnləşək, şeir oxuyum,  
Atam-anam divar, balam ay divar.

Dirilik şərbəti içib gəlmişəm,  
Ömrümü boyuma biçib gəlmişəm.  
Bəsirət gözümü açıb gəlmişəm,  
Həqiqət önündə lalam, ay divar!

Sözümə ayaq ver, yeni nəfəs ver,  
Bu ilham perimə yenə həvəs ver.  
Min ildi susursan, səsimə səs ver,  
Min ildi bir sözə qulam, ay divar.

Kiməsə asandı çətin işlərim,  
Bu sağır işlərim, yetim işlərim...  
Divara dirənir bütün işlərim,  
Səccadəm, məbədim, qalam, ay divar.

Sən məndən inciyib küsə bilməzsən,  
Sən ki, daş-divarsan, nəşə bilməzsən.  
Çəkil, qənşərimi kəsə bilməzsən,  
Mən haqqa yüyürən yolam, ay divar.

Gəl bir az dərnləşək, şeir oxuyum,  
Necəsən bu axşam?...  
Salam, ay divar!